



نیشنل ہائی پرفارمنس کیمپ میں شرکت کے لیے 26 کھلاڑیوں کو لاہور طلب کر لیا گیا

لاہور، 2 جون 2021ء:

پاکستان کرکٹ بورڈ نے قومی کرکٹ ٹیم کے چیف سلیکٹر محمد وسیم کی سفارش پر 26 کھلاڑیوں کو جمعرات سے شروع ہونے والے نیشنل ہائی پرفارمنس کیمپ میں شرکت کے لیے نیشنل ہائی پرفارمنس سینٹر لاہور طلب کر لیا ہے۔

تین جون سے شروع ہونے والے اس کیمپ میں بین الاقوامی سطح پر پاکستان کی نمائندگی اور ڈومیسٹک کرکٹ میں عمدہ کارکردگی کا مظاہرہ کرنے والے ان کھلاڑیوں کو طلب کیا گیا ہے جو ایچ بی ایل پی ایل ایل 6 کے بقیہ میچز میں حصہ نہیں لے رہے۔

38 روزہ کیمپ میں کھلاڑیوں کی ذہنی اور جسمانی پختگی کے ساتھ ساتھ ان کے تکنیکی پہلوؤں پر کام کیا جائے گا۔ کیمپ میں طلب کردہ کھلاڑیوں کو ریڈ اور وائٹ بال پلیئرز کے دو مختلف گروپس میں تقسیم کیا گیا ہے۔ کیمپ میں طلب کردہ کھلاڑیوں کو متعلقہ طرز کی کرکٹ سے متعلق ہی ٹریننگ فراہم کی جائے گی۔

این ایچ پی سی میں انٹرنیشنل پلیئرز ڈومیسٹک کے سربراہ کی حیثیت سے ذمہ داریاں انجام دینے والے سابق کرکٹر ثقلین مشتاق اس کیمپ کی نگرانی کریں گے۔

اس دوران نیشنل ہائی پرفارمنس سنٹر کے دو کوچز محمد یوسف اور عمر رشید سمیت قومی کرکٹ ٹیم اور پاکستان شاہینز کرکٹ ٹیم کے دستیاب کوچز بھی ان کی معاونت کریں گے۔ ان کوچز میں مصباح الحق (ہیڈ کوچ قومی کرکٹ ٹیم)، عبدالمجید (فیلڈنگ کوچ قومی

کرکٹ ٹیم، اعجاز احمد (ہیڈ کوچ پاکستان شاہینز کرکٹ ٹیم)، راؤ افتخار انجم (باؤلنگ کوچ پاکستان شاہینز کرکٹ ٹیم) اور مہتمم رشید (فیلڈنگ کوچ پاکستان شاہینز کرکٹ ٹیم) شامل ہیں۔

کیمپ میں طلب کردہ تمام کھلاڑی کل بروز جمعرات کو نیشنل ہائی پرفارمنس سنٹر میں رپورٹ کریں گے، جہاں وہ 4 جون بروز جمعہ سے باقاعدہ ٹریننگ سیشنز کا آغاز کریں گے۔

دورہ ویسٹ انڈیز پر روانگی سے قبل قومی ٹیسٹ کرکٹرز کا تربیتی کیمپ بعد میں نیشنل ہائی پرفارمنس سنٹر میں لگایا جائے گا۔

محمد وسیم، چیف سلیکٹر قومی کرکٹ ٹیم:

محمد وسیم کا کہنا ہے کہ ہم ان کھلاڑیوں کو مسابقتی کرکٹ کی ٹریننگ کے لیے ایک منظم ماحول فراہم کرنا چاہتے ہیں۔

انہوں نے کہا کہ یہ کیمپ ڈومیسٹک کرکٹ میں عمدہ کارکردگی کا مظاہرہ کرنے والے کھلاڑیوں کی حوصلہ افزائی کا سبب بننے کے ساتھ ساتھ انہیں ماہر کوچ کی زیر نگرانی اپنی خامیوں پر قابو پانے کا ایک بہترین موقع فراہم کر رہا ہے۔

محمد وسیم نے امید ظاہر کی ہے کہ یہ کیمپ ہمارے بیک اپ میں موجود کھلاڑیوں کے پول کو مزید تقویت بخشنے میں معاونت کرے گا۔

ثقلین مشتاق، سربراہ انٹرنیشنل پلیئرز ڈویلپمنٹ:

ثقلین مشتاق کا کہنا ہے کہ نیشنل ہائی پرفارمنس کیمپ کا بنیادی مقصد کھلاڑیوں کو اعلیٰ معیار کی سہولیات فراہم کرنا ہے، جہاں وہ اپنی صلاحیتوں میں نکھار لانے کے لیے محنت کر سکیں۔

ثقلین مشتاق نے کہا کہ دنیا بھر میں کھلاڑی آف سیزن میں اپنی صلاحیتوں اور فٹنس میں بہتری لانے پر کام کرتے ہیں تاکہ وہ آئندہ سیزن کے لیے تیار ہوں، ہم کیپ میں شریک کھلاڑیوں کی خامیوں کی نشاندہی کرنے کے بعد ان کی مشاورت سے ان کی صلاحیتوں میں نکھار لانے کی کوشش کی جائے گی۔

انہوں نے مزید کہا کہ ہم نے ایک جامع کوچنگ پروگرام تیار کیا ہے، جس کے تحت ہم جسمانی اور اعصابی طور پر مضبوط کھلاڑی تیار کرنے کی خواہش رکھتے ہیں۔

کیپ میں طلب کردہ کھلاڑی:

عبداللہ شفیق (سینئرل پنجاب)، اطہر محمود (ناردرن)، فیصل اکرم (سدرن پنجاب)، حارث سہیل (بلوچستان)، عمران بٹ (بلوچستان)، عرفان اللہ شاہ (خیبر پختونخوا)، اسرار اللہ (خیبر پختونخوا)، کامران غلام (خیبر پختونخوا)، میر حمزہ (سندھ)، محمد عباس (سدرن پنجاب)، محمد طلحہ (سندھ)، مبصر خان (ناردرن)، مختار احمد (سدرن پنجاب)، منیر ریاض (ناردرن)، نعمان علی (ناردرن)، عمیر بن یوسف (سندھ)، صاحبزادہ فرحان (خیبر پختونخوا)، ساجد خان (خیبر پختونخوا)، سلمان ارشاد (ناردرن)، سعود شکیل (سندھ)، تاج ولی (بلوچستان)، عمر خان (سدرن پنجاب)، عثمان صلاح الدین (سینئرل پنجاب)، وقار حسین (سدرن پنجاب)، یاسر شاہ (بلوچستان) اور ضیاء الحق (سدرن پنجاب)۔

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4